

**Conversion in Regular Temporary  
Establishment:- Shri. Yashwant  
B. Veldode, working under  
Superintending Engineer &  
Administrator, CADA, Aurangabad**

**कार्यव्ययी व रोजंदारी आस्थापनेवरील पदाचे  
अस्थायी आस्थापनेवरील पदामध्ये रुपांतरण  
अधिक्षक अभियंता व प्रशासक,लाभक्षेत्र विकास  
प्राधिकरण,औरंगाबाद- श्री. यशवंत भिका  
वेलदोडे, मजूर.**

## **महाराष्ट्र शासन**

जलसंपदा विभाग,

शासन निर्णय क्रमांक :- रुअआ- २०१०/(५१/१०)/आ (कामगार )

मंत्रालय, मुंबई ४०० ०३२.

दिनांक:- २८/०९/२०१२.

- पहावे:- १) शासन निर्णय, सार्वजनिक बांधकाम विभाग, क्र:- रु.अ.आ- १५९६/२२८/  
सेवा- ५, दिनांक- २४.४.२००१.
- २) अधिक्षक अभियंता व प्रशासक,लाभक्षेत्र विकास प्राधिकरण,औरंगाबाद यांचे  
पत्र क्र:- लाक्षेविप्रा/आस्था-२/७४१/सह, दिनांक- ०२/०२/२०११.

### **प्रस्तावना :-**

श्री.यशवंत भिका वेलदोडे,यांना रोजंदारी आस्थापनेवर जायकवाडी जलनिःस्सारण उपविभाग क्र.९,विहामांडवा येथे तात्पुरत्या स्वरूपात दि.-०९/०७/१९८२ रोजी घेण्यात आले होते. कामाअभावी श्री.यशवंत भिका वेलदोडे, यांना दि. ०२/०८/१९८३ रोजी कमी करण्यात आले. कामावर परत घेण्यासाठी व दि. ०२/०८/१९८३ पासून सेवा नियमित करण्याकरिता श्री.वेलदोडे यांनी मा. कामगार न्यायालय, औरंगाबाद येथे याचिका क्र.१३४/८३ दाखल केली. सदर याचिकेवर दि.१२/१२/१९८६ रोजी श्री.यशवंत भिका वेलदोडे, यांना सेवेत पुनःस्थापित करून आणि सेवासातत्य देऊन त्यांना दि.२/८/१९८३ पासून थकबाकी देण्याबाबत निर्णय दिला.

मा.कामगार न्यायालयाच्या उपरोक्त निर्णयाविरुद्ध क्षेत्रिय कार्यालयाने मा.औद्योगिक न्यायालय, औरंगाबाद येथे याचिका क्र.८/८७ दाखल केली. सदर प्रकरण औरंगाबादहून जालना येथील मा.औद्योगिक न्यायालयात वर्ग होवून त्यास क्र.७/९४ प्राप्त झाला. सदर न्यायालयीन प्रकरण दिनांक १४/६/१९९४ रोजी खारीज केले आणि मा.कामगार न्यायालय, औरंगाबाद हयांचा दिनांक १२/१२/१९८६ रोजीचा निर्णय कायम केला. सदर निकालाची प्रत क्षेत्रिय कार्यालयास दिनांक १७/४/१९९८ रोजी मिळाल्यानंतर क्षेत्रिय कार्यालयाने मा.औद्योगिक न्यायालय, जालना यांच्या निकालानुसार श्री.यशवंत भिका वेलदोडे यांना दिनांक ०१/०७/१९९८ पासून कामावर हजर करून घेतले आहे. त्यानंतर सदर निर्णयाविरुद्ध क्षेत्रिय कार्यालयाने त्याच न्यायालयात किरकोळ अर्ज क्र.२/१९९८ दाखल केला. परंतु हा किरकोळ अर्ज देखिल दिनांक १४/०३/२००२ रोजी फेटाळण्यात आला व पुर्वीचाच निकाल निर्णय ठेवला.

सदर निर्णयाविरुद्ध मा. उच्च न्यायालय, खंडपीठ औरंगाबाद येथे दाखल केलेली रिट याचिका क्र. ३०३४/२००२ दिनांक १९/०९/२००२ रोजी फेटाळण्यात आली आणि मा.कामगार न्यायालयाचा निर्णय कायम केला. मा.उच्च न्यायालयाच्या निर्णयाच्या अनुषंगाने क्षेत्रिय कार्यालयाने कायदा सल्लागार यांचे अभिप्राय घेतले. मा.उच्च न्यायालयाच्या निकालाविरुद्ध मा.सर्वोच्च न्यायालयात अपिल करण्यास वाव नसल्यामुळे मा.सर्वोच्च न्यायालयात अपिल करू नये आणि मा.कामगार न्यायालयाच्या निकालाचे अनुपालन करणे उचित राहिल, असे अभिप्राय कायदा सल्लागार श्री. द.रा.शेळके यांनी दिले आहेत.

दरम्यान श्री.यशवंत भिका वेलदोडे यांना कोर्टाच्या निर्णयाप्रमाणे कामावर हजर करून घेतले,परंतू पगार दिला नाही म्हणून मा.कामगार न्यायालय,जालना येथे आय.डी.ए.क्र-१६/९८ दाखल केले. सदर आय.डी.ए.क्र-१६/९८ मध्ये श्री.वेलदोडे यांच्या बाजूने निर्णय झाला असून श्री.यशवंत भिका वेलदोडे यांना दिनांक २/८/१९८३ ते दिनांक ३१/३/१९९८ या कालावधीचे थकीत वेतन देण्याबाबत निर्णय कायम केला.

मा.औद्योगिक न्यायालय,जालना यांच्या उपरोक्त निर्णयाविरुद्ध मा.उच्च न्यायालयात दाखल केलेली रिट याचिका क्र-४७८८/२०१० दिनांक १०/६/२०१० रोजी खारीज केली आणि मा.कामगार न्यायालय,जालना यांनी आय.डी.ए.क्र-१६/९८मध्ये श्री.यशवंत भिका वेलदोडे यांच्या बाजूने दिलेल्या निर्णयानुसार श्री.वेलदोडे यांना दिनांक २/८/१९८३ ते ३१/३/१९९८ या कालावधीचे थकीत वेतन देण्याबाबतचा निर्णय कायम केला. दि.०६/०२/१९८७ ते दि-०४/०६/१९९४ या स्थगिती कालावधीबाबत मा.उच्च न्यायालयात अर्ज करता येऊ शकला असता,परंतु महामंडळाचे अर्ज तिन्ही न्यायालयाने फेटाळून लावले असतांना अशा प्रकारचा अर्ज आता मा.उच्च न्यायालयात करता येणार नाही, असे महामंडळाचे कायदा सल्लागाराने अभिप्राय दिले आहेत. त्यामुळे श्री.वेलदोडे यांना सन १९८७ ते १९९४ पर्यंत मा.कामगार न्यायालयाच्या निर्णयास स्थगिती असताना दि.०१/०७/१९९८ पर्यंतचे वेतन द्यावे लागेल,असा क्षेत्रिय कार्यालयाने शासनास खुलासा सादर केलेला आहे. सद्यस्थितीत श्री.वेलदोडे, यांचे कोणतेही न्यायालयीन प्रकरण प्रलंबित नाही.

मा.कामगार न्यायालय,औरंगाबाद यांच्या दि.१२/१२/१९८६ रोजीच्या निर्णयानुसार श्री.वेलदोडे यांना सेवासातत्य देण्याबाबत आणि त्यांना दिनांक-०२/०८/१९८३ पासून दिनांक- ०१/०७/१९९८ पर्यंत रोजंदारीवरील वेतनाची थकबाकी देण्याबाबतच्या प्रस्तावास मान्यता देण्यात आलेली असून त्याप्रमाणे क्षेत्रिय कार्यालयास कळविण्यात आले आहे.

श्री.यशवंत भिका वेलदोडे, यांना सेवेत पुनःस्थापित करून आणि सेवासातत्य देऊन त्यांना दि.२/८/१९८३ पासून थकबाकी देण्याबाबत मा.न्यायालयाने निर्णय दिला आहे. म्हणून शासन निर्णय दि.२४/०४/२००१ नुसार श्री.यशवंत भिका वेलदोडे यांना प्रथम नियुक्तीचा दिनांक-०१/०७/१९८२ पासून पाच वर्षांनंतर म्हणजेच दिनांक-०१/०७/१९८७ पासून मजूर पदावर रुपांतरित अस्थायी आस्थापनेवर घेण्याबाबतचा प्रस्ताव शासनाच्या विचाराधीन होता. याबाबत पुढीलप्रमाणे निर्णय घेण्यात येत आहे.

### शासन निर्णय:-

अधिक्षक अभियंता व प्रशासक,लाभक्षेत्र विकास प्राधिकरण,औरंगाबाद अंतर्गत कार्यरत असलेले श्री.यशवंत भिका वेलदोडे, यांना त्यांच्या नावांसमोर दर्शविल्याप्रमाणे त्यांनी धारण केलेले तत्सम पद पुढीलप्रमाणे अस्थायी आस्थापनेवर रुपांतरीत करण्यात येत आहे.

अ क्र	कर्मचा-याचे नाव	आस्थापनेचा प्रकार	प्रथम नवीन नियुक्तीचे पद व दिनांक	रुपांतरीत अस्थायी आस्थापनेवर आणावयाचा दिनांक	रुपांतरीत अस्थायी आस्थापनेवर घ्यावयाचे पद	वेतनश्रेणी
१	२	३	४	५	६	७
१	श्री.यशवंत भिका वेलदोडे	रोजंदारी	मजूर ०९/०७/१९८२	०९/०७/१९८७	मजूर	रु.७५० - ९४० (जुनी) रु.२५५० - ३२०० (५ वा वेतन आयोग )

३. श्री.यशवंत भिका वेलदोडे,यांना रुपांतरीत अस्थायी आस्थापनेवर आणल्यामुळे त्यांना पुढील सवलती देण्यात येत आहेत:-

अ) अस्थायी आस्थापनेवर रुपांतरीत केलेल्या पदाकरीता सेवाप्रवेश नियमानुसार वा अन्य प्रकारे विहित करण्यात आलेली किमान / कमाल वयोमर्यादेची व चतुर्थश्रेणी कर्मचा-यांच्या बाबतीत शैक्षणिक अर्हतेची अट शिथिल करण्यात येत आहे.

ब) नेमणूक सेवायोजन कार्यालयाच्या शिफारशीव्यतिरिक्त अन्य मार्गाने झालेली असल्यास, सेवायोजन कार्यालयामार्फत भरती करण्याची अट शिथिल करण्यात येत आहे.

क) स्वास्थ्य प्रमाणपत्र सादर करण्याच्या अटीतून त्यांना सूट देण्यात येत आहे.

ड) श्री.यशवंत भिका वेलदोडे यांचे अस्थायी आस्थापनेवर रुपांतर झालेले पद दिनांक-२८/०२/२०१२ पर्यंत चालू ठेवण्यात येत आहे.

४. अधिक्षक अभियंता व प्रशासक, लाभक्षेत्र विकास प्राधिकरण, औरंगाबाद यांनी या आदेशातील सर्व अटी व शर्ती विचारात घेऊन कोणत्याही त्रुटी राहणार नाहीत, याची दक्षता घ्यावी आणि योग्य ते सविस्तर आदेश या शासन निर्णयाच्या दिनांकापासून एक महिन्याच्या आत निर्गमित करून ते संबंधित कर्मचा-याच्या निदर्शनास आणावेत. तपशीलामध्ये संबंधित कर्मचा-यांचे नांव, पदनाम, त्यांच्या प्रथम नियुक्तीचा दिनांक किंवा त्याला रुपांतरीत अस्थायी आस्थापनेवर ज्या दिनांकापासून आणण्यात आले आहे, तो दिनांक,इत्यादी बाबी नमूद कराव्यात.त्यामध्ये कोणतीही चूक अथवा त्रुटी आढळून आल्यास क्षेत्रिय अधिका-याने अशी बाब तात्काळ शासनाच्या निदर्शनास आणावी. क्षेत्रिय अधिका-याने सदर आदेशात स्वतःच्या अधिकारात कोणतेही फेरबदल करू नयेत, तसेच हे आदेश संबंधित कर्मचा-यांच्या व्यक्तिशः निदर्शनास आणून शासनाने निर्गमित केलेल्या आदेशाच्या बाबतीत संबंधित कर्मचा-याची (नांव, पदनाम, त्यांच्या प्रथम नियुक्तीचा दिनांक किंवा त्याला रुपांतरीत अस्थायी आस्थापनेवर आणण्याचा दिनांकात दुरुस्ती इत्यादी बाबी) कोणतीही तक्रार नसल्यास त्यांच्याकडून तशा आशयाचे प्रपत्र "ब"मधील दिलेल्या नमुन्यात हमीपत्र (Undertaking )घेऊन ते त्या कर्मचा-याच्या सेवापटात / सेवापुस्तकात

चिकटवून ठेवावे आणि ही सर्व कार्यवाही पूर्ण केल्याचा अनुपालन अहवाल या आदेशाच्या दिनांकापासून तीन महिन्यांच्या आत शासनाला सादर केला जाईल, याबाबत संबंधित अधीक्षक अभियंत्यानी सतर्क रहावे. या आदेशामध्ये काही तफावत / त्रुटी असल्याची संबंधित कर्मचा-याची तक्रार असल्यास अशी तक्रार त्यांच्याकडून लेखी स्वरूपात घेण्यात यावी आणि आपल्या कार्यालयाच्या अभिप्रायासहित दुरुस्तीचा प्रस्ताव या आदेशाच्या दिनांकापासून तीन महिन्यांच्या आत शासनास सादर केला जाईल याची दक्षता घ्यावी. दुरुस्ती प्रस्ताव पाठविताना संबंधित कर्मचा-याच्या नेमणूकांच्या आदेशांच्या प्रती, नाममात्र हजेरीपटाच्या प्रती आणि सेवापट पाठविण्याची दक्षता घ्यावी.

५. श्री.यशवंत भिका वेलदोडे, यांची वेतननिश्चिती त्यांना रुपांतरीत अस्थायी आस्थापनेवर घेतल्याच्या दिनांकापासून करण्यात यावी आणि त्यांच्या थकबाकीची परिगणना त्यानुसार करावी. श्री.यशवंत भिका वेलदोडे, यांना रुपांतरीत अस्थायी आस्थापनेवर घेतल्याच्या दिनांकापासून ते दि.- ३१ ऑगस्ट २००० पर्यंतच्या वेतनवाढीतील फरकाची रक्कम (सर्व प्रकारच्या भत्त्यासहित ) सन २०१३-१४ या आर्थिक वर्षापासून त्या त्या वर्षाच्या जून महिन्यात श्री.यशवंत भिका वेलदोडे, यांच्या भविष्य निर्वाह निधीत वार्षिक दहा समान हप्त्यात जमा करावी. प्रत्येक हप्ता त्यांच्या भविष्य निर्वाह निधीत जमा झाल्यापासून तीन वर्षांपर्यंत सदर रक्कम संबंधित कर्मचा-यांस खात्यातून काढता येणार नाही. दि.३१ ऑगस्ट २००० नंतरची थकबाकीची रक्कम धनादेशाद्वारे अदा करण्यात यावी.


६. परिच्छेद क्र.५ मध्ये नमूद केलेल्या थकबाकीच्या रकमेवर भविष्य निर्वाह निधीशी सबंधित व्याज वगळता अन्य कोणत्याही प्रकारचे व्याज अनुज्ञेय असणार नाही आणि संबंधित कर्मचा-याकडून भविष्यात व्याजाबाबतची मागणी करण्यात येणार नाही, अश्याप्रकारचे प्रतिज्ञापत्र लिहून घेणे बंधनकारक राहील.

७. या आदेशान्वये रुपांतरीत करण्यात आलेल्या कर्मचा-यांच्या वेतनापोटी होणारा खर्च सन २०१२ - २०१३ या आर्थिक वर्षात संबंधित लेखाशीर्षाखालील मंजूर अनुदानातून भागविण्यात यावा.

८. हे आदेश शासन निर्णय, सार्वजनिक बांधकाम विभाग, क्र.रूअआ- १५९६/२२८/सेवा -५, दिनांक २४.०४.२००१ अन्वये मंत्रालयीन प्रशासकीय विभागांना प्रदान केलेल्या अधिकारांचा वापर करून काढण्यात येत आहे.

९. हा शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर सांकेतांक कमांक २०१२०९२८१०५६०४०९०० अन्वये प्रसिध्द करण्यात आला आहे.

महाराष्ट्राचे राज्यपाल यांचे आदेशानुसार व नांवाने.

  
( अ.अ.कोदे )  
शासनाचे उप सचिव

प्रत सहपत्रासहित अग्रेषित :-

महालेखापाल, लेखा व अनुज्ञेयता, महाराष्ट्र -१, मुंबई/ महाराष्ट्र -२ नागपूर  
महालेखापाल, लेखा परीक्षा, महाराष्ट्र -१, मुंबई/ महाराष्ट्र -२ नागपूर  
वित्त विभाग, (व्यय-१२), मंत्रालय, मुंबई-४०००३२.  
अधीक्षक अभियंता व प्रशासक , लाभक्षेत्र विकास प्राधिकरण, औरंगाबाद .  
निवडनस्ती /आस्थापना (कामगार ) संग्रहार्थ